



अधिकतम 35.7 डिग्री
न्यूनतम 24.2 डिग्री

हरिभूमि जीटी रोड भूमि

रोहतक, बुधवार, 30 जुलाई, 2025

12 प्राकृतिक तरीके से कई बीमारियों का किया उपचार



12 एचटे में 12 हजार से ज्यादा परीक्षार्थी लगे हिस्सेदारी



ईट-भट्टे पर सर्प दंश से किशोर की मौत

इसराना। पानीपत के इसराना गांव के रकबे में स्थित ईट भट्टे में निवास कर रहे वाले तेरह साल के विशाल पुत्र दशरथ मांझी की सांप के काटने से मौत हो गई। विशाल के परिजन ईट भट्टे पर मजदूरी करते हैं और वहां पर बनी झोपड़ी में निवास करते हैं। विशाल झोपड़ी के बाहर खेल रहा था। इसी दौरान उसे सांप ने काट लिया। परिजन तुरंत उसे स्थानीय प्राइवेट अस्पताल ले गए। डॉक्टरों ने जांच के बाद विशाल को पीजीआई रोहतक रेफर कर दिया। वहीं पीजीआई में इलाज के दौरान विशाल की मौत हो गई।

ग्रामीण के खाते से 57 हजार की साइबर ठगी

इसराना। इसराना थाना पुलिस ने प्रवीण की शिकायत पर साइबर अपराधियों पर केस दर्ज किया है। गांव इसराना निवासी प्रवीण के बैंक खाते से साइबर ठगों ने 57 हजार 50 रूपए निकाल लिए। उसको इस धोखाधड़ी का पता तब चला जब उसके मोबाइल पर बैंक से पैसे निकलने का मैसेज आया। प्रवीण ने तुरंत बैंक जाकर मामले की जानकारी ली, जहां पता चला कि वह साइबर ठगी का शिकार हो गए हैं। वहीं पुलिस ने इस मामले की जांच शुरू कर दी है।

पोल्ट्री फार्म में चोरी के तीन आरोपी गिरफ्तार

पानीपत। सीआईए थ्री पुलिस टीम ने बाल जाटान गांव में गोगामेडी रोड पर बंद पड़े लेयर पोल्ट्री फार्म से पंखे व लोहे का अन्य सामान चोरी करने वाले तीन शांति चोरों विशाल पुत्र विनोद निवासी डिडवाडी, रोहित पुत्र कृष्ण व राजू पुत्र कर्ण निवासी बाल जाटान को गिरफ्तार किया है। सीआईए थ्री प्रभारी इंस्पेक्टर विजय ने बताया कि चोरी की उक्त वस्तुएं बरे थाना सदर में गांव बाल जाटान निवासी सतपाल की शिकायत पर केस दर्ज हैं। वहीं, पुलिस ने आरोपियों से 25500 रूपए बरामद किए हैं।

रंजिशन नाबालिग लड़के पर तलावार से हमला

यमुनानगर। चार युवकों ने नाबालिग लड़के पर तलावार, डंडों व कटर से हमला कर उसे जान से मारने का प्रयास किया। लहलुहान हालत में परिजनों ने उसे अस्पताल में भर्ती करवाया। पुलिस ने चार आरोपी युवकों के खिलाफ केस दर्ज कर लिया। हमीदा निवासी 17 वर्षीय सादिक ने पुलिस को बताया कि उसकी कुछ दिन पहले कॉलोनी के ही हर्ष उर्फ बिल्ला व दानिश के साथ किसी बात को लेकर कहासुनी हो गई थी। उस समय अन्य लोगों ने समझा कर मामला शांत करवा दिया था। मगर उसके बाद से आरोपी उससे रंजिश रखने लगे। 27 जुलाई की रात वह कॉलोनी में किसी काम से जा रहा था। रास्ते में आरोपी हर्ष उर्फ बिल्ला ने अपने साथियों दानिश, नईम व सलमान के साथ मिलकर उसे रोक लिया। आरोपियों ने तलावार, कटर व डंडे से उस पर हमला कर उसे गंभीर रूप से घायल कर दिया।

21 हजार राखियों और 21 भारत रक्षा सूत्र बनाने का संकल्प

गाय के गोबर से बनी राखियां सजेगी सीमा पर, कलाई पर बंधेगा 'गौमय रक्षा सूत्र'

हरिभूमि न्यूज करनाल

देशभक्ति, संस्कृति और स्वावलंबन का अनूठा संगम करनाल की भूमि से देखने को मिला, जहां सेवा भारती द्वारा "गौमय स्वावलंबन अभियान" की शुरुआत की गई। इस अभियान का उद्देश्य न केवल गावों का संरक्षण करना है, बल्कि उनके गोबर और मूत्र से आजीविका के नये रास्ते भी खोलना है।

इस रक्षा बंधन पर भारत माता के वीर सपूतों की कलाई पर बंधेंगी 'गाय के गोबर' से बनी सात्विक राखियां। सेवा भारती के करनाल कार्यालय में रविवार को 21 हजार गौमय राखियों और 21 भारत रक्षा सूत्रों का पूजन विधिवत सम्पन्न हुआ। मुख्य अतिथि एम.एल. सांखला (सांखला क्लासिज) रहे, जिन्होंने अभियान की सराहना करते हुए इसे गौ रक्षा और ग्रामोत्थान की दिशा में क्रांतिकारी कदम बताया।

धूपबत्ती से लेकर मोबाइल कवर तक

अभियान के तहत केवल राखियां ही नहीं, बल्कि गोबर और गौमूत्र से बने वाले 50 से अधिक उत्पाद अब देशभर में बनाए जाएंगे। इन उत्पादों में एंटी-रेडिएशन मोबाइल स्टैंड, नेम प्लेट, दीये, पूजा की सामग्री, सुगंधित धूपबत्ती, हवन किट, गुत्तियां, गमले, और यहां तक कि साबुन, मंजन और औषधियां भी शामिल हैं। इनका उद्देश्य है गौ माता को आर्थिक रूप से केंद्र में लाना। अभियान की विशेष बात यह रही कि इसमें हरियाणा की दुर्गम महिलाओं को विशेष प्रशिक्षण देने के लिए महाराष्ट्र के नागपुर से प्रशिक्षक पहुंचे। तरुण जैन के नेतृत्व में हुए इस प्रशिक्षण में बताया गया कि अब तक वे 750 महिलाओं को प्रशिक्षित कर चुके हैं और जल्द ही हजारों महिलाएं गौ आधारित उत्पादों से आत्मनिर्भर बनेंगी।



इनके निर्माण का प्रशिक्षण

प्रशिक्षक तरुण जैन ने बताया, "रक्षा बंधन के पावन पर्व पर तीन सौ राखियां नागपुर भेजी हैं और देशभर में गौमय राखियां विशेष जनों को भेंट की जाएगी। इस व्यापक प्रशिक्षण में जिन वस्तुओं के निर्माण का अभ्यास कराया गया, उनमें शामिल हैं: गौमूत्र अर्क (12 प्रकार), घनवटी (9 प्रकार), कर्ण औषधि, त्रिफला, अंगारग, मलहम, लेप, पंचगव्य घृता। गोबर से बनी सजावटी वस्तुओं में नेमप्लेट, दीये, तोरण, फोटो स्टैंड, घड़ियां, सीड बॉक्स एंटी रेडिएशन उत्पाद: मोबाइल कवर, मोबाइल स्टैंड रसोई उत्पाद व फिनाइल, सफाई सामग्री गोबर से हवन सामग्री, बलिद्वेष यज्ञ किट।

सेवा भारती का संकल्प

सेवा भारती के सुरेंद्र गोयल व रोशन लाल गुप्ता ने कहा कि, "हमारा लक्ष्य है कि गौ माता के हर अंश को उपयोग में लाकर गांधीजी भारत को समृद्ध और स्वावलंबी बनाएं। यह गोपालन से लेकर गौ आधारित उद्योग तक का संघर्ष है।" प्रशिक्षण में यह भी बताया गया कि गौ उत्पाद केवल आर्थिक उत्पादन का साधन नहीं, बल्कि सनातन संस्कृति की रक्षा, गौ सेवा, आर्यवैदिक चिकित्सा और रोग प्रतिरोधक जीवन शैली का भी माध्यम बन सकते हैं। महाराष्ट्र से आए रविचंद्र व आशीष ने बताया कि यह अभियान अब दिल्ली, मध्यप्रदेश, उत्तरप्रदेश, राजस्थान व पंजाब में भी चलाया जा रहा है।

सीएम नायब सिंह सैनी ने लखनौर साहिब गुरुद्वारा में मत्था टेककर लिया आशीर्वाद

गुरुओं की बहादुरी, पराक्रम, बलिदान युवाओं के लिए प्रेरणा का स्रोत : सीएम

हरिभूमि न्यूज अंबाला

मुख्यमंत्री नायब सिंह सैनी ने ऐतिहासिक गुरुद्वारा लखनौर साहिब में मत्था टेक कर आशीर्वाद प्राप्त किया। साथ ही प्रदेशवासियों की समृद्धि, भलाई व खुशहाली के लिए अरदास की।

उल्लेखनीय है कि गुरुद्वारा लखनौर साहिब गुरु गोविंद सिंह जी का निहाल है। यहां पर उनकी माता की भी यादें इस गुरुद्वारा में संजोकर रखी हुई हैं। इस मौके पर उनके साथ भाजपा प्रदेशाध्यक्ष मोहन लाल बडौली, पूर्व राज्यमंत्री असीम गोयल नयाँला, भाजपा जिला अध्यक्ष मनदीप राणा, हरियाणा सिक्ख गुरुद्वारा प्रबंधक कमेटी के प्रदेशाध्यक्ष सरदार जगदीश सिंह झोंडा व कमेटी के सदस्यों के साथ-साथ श्री गुरुद्वारा प्रबंधक कमेटी के पदाधिकारीगण विशेष तौर पर मौजूद रहे।



अंबाला। गुरुद्वारा लखनौर साहिब में मत्था टेकते सीएम नायब सैनी व अन्य।

इस मौके पर गुरुद्वारा प्रबंधक कमेटी के पदाधिकारियों ने मुख्यमंत्री नायब सिंह सैनी, प्रदेशाध्यक्ष मोहन लाल कौशिक, पूर्व राज्यमंत्री असीम गोयल को सिरोपा व स्मृति चिह्न भेंट कर उनका अभिनंदन किया। मुख्यमंत्री ने कहा कि जब हम अपने गुरुओं की बहादुरी, पराक्रम, कुर्बानियों व बलिदानों को याद करते हैं तो वह युवा पीढ़ी के लिए प्रेरणा का स्रोत हैं। श्री गुरु गोविंद सिंह व उनके परिजनों का इतिहास व पराक्रम हम सबको प्रेरणा दे रहा है। उन्होंने कहा कि इस पवित्र भूमि पर मुझे गुरु का

आशीर्वाद प्राप्त करने का मौका मिला है। यह पवित्र भूमि माता गुजर कौर की है। जिनकी पीढ़ियों ने धर्म, कौम व समाज के लिए कुर्बानियां दी हैं। उन्हें कभी भुलाया नहीं जा सकता। हमारा जो इतिहास है वह दुनिया का सबसे बड़ा इतिहास है। हम अपने महापुरुषों व गुरुओं के दिखाए गए रास्ते पर चलकर सर्व समाज के लिए कार्य कर रहे हैं। गुरुओं के जो संदेश एवं वाणी है उसे हमें स्वयं एवं युवा पीढ़ी को आत्मसात करते हुए जीवन में आगे बढ़ना चाहिए। उन्होंने कहा कि हरियाणा सिक्ख गुरुद्वारा प्रबंधक कमेटी के प्रदेशाध्यक्ष जगदीश सिंह झोंडा द्वारा जो भी सिक्ख समाज की भलाई के लिए कार्य किया जाना है उसे हम मिलकर करेंगे।

ये रहे मौजूद

इस मौके पर उपस्थित अजय सिंह तोमर, सीईओ जिला परिषद गगनदीप, पवित्र सिंह बाजवा, नीला खेड़ा, पूर्व विधायक पवन सेनी, बंते कटारिया, गुरद्विंद सिंह मानकपुर, सुंदर दीगरा, राजेश मेहता, गुरप्रीत शाना, संजीव गोयल टोनी, टीपी सिंह, गुरतेज सिंह, जेजे सिंह, डीएन सिंह, भूपेद सिंह भाटिया, गुरप्रीत, सुदर्शन सहगल, जसबीर सिंह जस्सी, सुरेंद्र बिन्दू, हर्ष बिंदा, मदन लाल शर्मा, मोहित कौशिक भी मौजूद रहे।

बाइक सवार बदमाशों ने जेल में बंद उमित के घर के बाहर किए फायर

उमित की मां की शिकायत पर अज्ञात युवकों पर केस दर्ज

हरिभूमि न्यूज यमुनानगर

जिले में फायरिंग का सिलसिला जारी है। बीती रात बाइक सवार दो युवकों ने जेल में बंद वेंकट गर्ग के सदस्य आजाद नगर निवासी उमित गुप्ता के घर के बाहर दो राउंड फायर किए। गोली चलने की आवाज सुनकर जब लोग घरों से बाहर आए तो आरोपी मौके से फरार हो चुके थे। पुलिस ने उमित गुप्ता की मां की शिकायत पर अज्ञात युवकों के खिलाफ केस दर्ज कर कार्रवाई शुरू कर दी। जानकारी के अनुसार आजाद नगर गली नंबर नौ निवासी

बसपा नेता की हत्या में जेल में बंद है उमित

उमित गुप्ता जनवरी 2025 में अंबाला के नारायणगढ़ में हुए बसपा नेता हरदिलाल हत्याकांड में जेल में बंद हैं। उमित के पिता की पहले ही मौत हो चुकी है। उसकी मां कांति देवी आजाद नगर गली नंबर नौ में अपने मकान में रहती हैं। बताया जा रहा है कि उमित गुप्ता वेंकट गर्ग गैंग का सदस्य हैं। उसका नाम हरदिलाल हत्याकांड में सामने आया था। जिसके बाद पुलिस ने उसे गिरफ्तार कर लिया था।

कांति देवी ने शहर यमुनानगर पुलिस को दी शिकायत में बताया कि वह रात को घर पर सोई हुई थीं। रात को करीब दो बजे उसे गोलियां चलने की आवाज सुनाई दी। जिसे सुनकर वह डर गईं।

कुछ देर बाद जब घर से बाहर आईं तो वहां पर लोगों की भीड़ लगी थी। उसके घर के बाहर दो राउंड फायर किए गए थे। उनके आने से पहले आरोपी फायरिंग करके फरार हो गए थे। घटना की सूचना मिलते ही यमुनानगर थाना पुलिस, रामपुरा चौकी और सीआईए वर पुलिस टीम मौके पर पहुंची।

पुलिस ने आसपास लगे सीसीटीवी कैमरे खंगाले। जिसमें दो युवक बाइक पर आकर घर के बाहर फायरिंग करते दिखे। बाइ में पुलिस ने कांति देवी की शिकायत पर अज्ञात युवकों के खिलाफ केस दर्ज कर कार्रवाई शुरू कर दी।

ब्रेन ट्यूमर से पीड़ित महिला व उसकी मां से 8.43 लाख की ठगी

अंबाला। ब्रेन ट्यूमर से ग्रस्त महिला व उनकी मां से मोटे मुनाफे का लालच देकर आठ लाख 43 हजार की धोखाधड़ी हो गई। बलदेव नगर थाना पुलिस ने सोनानी, रमेश कुमार, उषा देवी, गायल, सुभामा पर मामला दर्ज कर लिया है।

अंबाला शहर कीचंदा रानी ने आरोप लगाया कि आरोपियों ने खतरनाक बीमारी पर इलाज के लिए ज्यादा रकम खर्चों के लिए इंतजाम करवाने हेतु व माता का विदेशी कंपनियों में रकम लगवाकर 7 प्रतिशत तक ब्याज दिलवाने के नाम पर 8 लाख 43 हजार रुपये हड़प लिए। रकम तो दोगुना से तीन गुणा करने का लालच दिया था। ब्याज की रकम वापस न करके मारपीट व धमकियां देने के आरोप लगाए।

कार ने बाइक सवार दंपति को मारी टक्कर, पत्नी की मौत

हादसे में घायल हुए पति का अस्पताल में चल रहा इलाज

हरिभूमि न्यूज यमुनानगर

कुंजल रोड गांव दामला के पास तेज रफ्तार कार ने बाइक सवार दंपति को टक्कर मार दी। हादसे में पत्नी की मौत हो गई जबकि पति घायल हो गया। जिसका इलाज अस्पताल में चल रहा है। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी। जानकारी के अनुसार पुराना हमीदा निवासी योगेश कुमार ने पुलिस को दी शिकायत में बताया कि वह अपनी पत्नी 24 वर्षीय

महिला की हत्या मामले में दोषी को उम्रकैद

करनाल। अतिरिक्त सत्र न्यायाधीश डॉ. विवेक गोयल की अदालत ने महिला की हत्या और संघमारी के मामले में दोषी अंकित उर्फ अमित को उम्रकैद की सजा सुनाई है।

उप जिला न्यायाधीश सचिन कुमार की पेरवी में दोषी को धारा 302 के तहत आजीवन कठोर कारावास और 20 हजार रुपये जुर्माना तथा धारा 450 के तहत 10 वर्ष कारावास और 10 हजार रुपये जुर्माना सुनाया गया। जुर्माना अदा न करने पर अतिरिक्त सत्र न्यायाधीश को अस्पताल में भर्ती करवाया। जहां पर इलाज के दौरान रजनीबाला की मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी।

करनाल में क्लाइमेट-स्मार्ट बासमती चावल पर जागरूकता अभियान जलवायु अनुकूल खेती से मीथेन उत्सर्जन में कमी

पर्यावरण के प्रति संवेदनशील खेती को बढ़ावा देने का उद्देश्य

हरिभूमि न्यूज करनाल

पर्यावरण के प्रति संवेदनशील खेती को बढ़ावा देने के उद्देश्य से करनाल में क्लाइमेट-स्मार्ट बासमती चावल परियोजना चलाई जा रही है। यह परियोजना कृषि में जल और उर्वरकों की खपत घटाकर वातावरण में मीथेन जैसी हानिकारक गैसों के उत्सर्जन को कम करने की दिशा में एक महत्वपूर्ण प्रयास है।



पहले के तहत करनाल में किसानों व संबंधित अधिकारियों की बैठक आयोजित की गई। इस मौके पर सिंजेटा समूह की मुख्य सततता अधिकारी पट्टा लॉक्स और इब्रो इंडिया के प्रबंध निदेशक ग्राहम कार्टर ने खेतों का दौरा किया और टिकाऊ खेती के प्रति अपनी प्रतिबद्धता दोहराई। नवीन

'वैकल्पिक गीलापन और सुखाने' से किसानों ने सिंचाई में 12 प्रतिशत तक पानी की बचत की है और मीथेन उत्सर्जन में 36 प्रतिशत की गिरावट दर्ज की गई है। इसके साथ ही मिट्टी जांच के आधार पर उर्वरक की मात्रा में भी 33 प्रतिशत तक की कमी आई है। किसानों को पराली प्रबंधन और फसल सुरक्षा के तौर-तरीकों का प्रशिक्षण भी दिया गया। ग्राहम कार्टर ने बताया कि यह परियोजना वर्तमान में हरियाणा, पंजाब और उत्तर प्रदेश के कुल 12,000 एकड़ क्षेत्र में 900 से अधिक किसानों के साथ चलाई जा रही है और इसका उद्देश्य खेती को जलवायु के अनुकूल बनाना है।

दो नशा तस्करो को 20 साल का कारावास

पानीपत। अक्सिस्टेंट सेशन जज फास्ट ट्रेक कोर्ट (एनडीपीएस) योगेश चौधरी ने मादक पदार्थों की तस्करी के आरोपियों सुरेंद्र पुत्र प्रेम सिंह और राम मेहर उर्फ मेहर सिंह पुत्र निहाल सिंह निवासी गांव अटावला जिला पानीपत को 20 साल के कठोर कारावास की सजा सुनाई। जज चौधरी की अदालत ने सुरेंद्र व राम मेहर पर ढाई-ढाई लाख रुपये का जुर्माना भी किया।

अवैध असला रखने के दो आरोपी गिरफ्तार

हरिभूमि न्यूज कुरुक्षेत्र

कुरुक्षेत्र पुलिस ने अवैध असला रखने के दो आरोपियों करवीप सिंह उर्फ केडी व राजा जंग सिंह वा सी या न कृष्णा नगर जिला यमुनानगर जो बारदाती के लिए असला सप्लाई का काम करते हैं। जो आज भी दोनों किसी वारदात के लिये बडशामी के बस अड्डा पर बैठे हैं। सूचना पर पुलिस टीम बडशामी के बस अड्डा पर पहुंची जहां पर दो लड़के बैठे हुए दिखाई दिए। पुलिस टीम ने शक के आधार पर लड़कों को काबू करके उनका नामपता पूछने पर उन्होंने अपना नाम करणदीप सिंह उर्फ केडी व राजा जंग सिंह वासीयान कृष्णा नगर जिला यमुनानगर बताया।

गोगा महाराज की पवित्र छड़ी के जाटनगर में पहुंचने पर श्रद्धालुओं ने की पूजा-अर्चना

गोगा महाराज की पवित्र छड़ी का सबसे पहले रादौर के जाट नगर में हुआ आगमन



यमुनानगर। जाटनगर रादौर में गोगा महाराज की पवित्र छड़ी के पहुंचने पर पूजा करते स्थानीय लोग। फोटो: हरिभूमि

मुगल काल से रादौर में स्थापित प्राचीन एवं ऐतिहासिक गोगा माढ़ी पर आयोजित किए जाने वाले आठ दिवसीय मेले को लेकर माढ़ी के महंत अनिल कश्यप व बाबु राम पवित्र छड़ी को लेकर सबसे पहले कस्बा के जाट नगर में पहुंचे। इस दौरान जाट नगर स्थित दी यमुनानगर

केंद्रीय कॉर्पोरेट बैंक के चेयरमैन एवं समाजसेवी धर्म सिंह बंचल के निवास स्थान पर गोगा महाराज की पवित्र छड़ी

पर श्रद्धालुओं ने माथा टेका और पूजा अर्चना कर अपने परिवार की सुख शांति के लिए मंगलकामना की।

प्राचीन गोगा माढ़ी रादौर के महंत अनिल कश्यप व बाबुराम ने बताया कि कस्बा में मुगल काल से करीब चार सौ वर्ष से स्थापित गोगा माढ़ी पर हर वर्ष की तरह इस बार भी आठ दिवसीय मेले का आयोजन किया जाएगा। मेले के आयोजन से पहले गोगा महाराज की पवित्र छड़ी को कस्बा में घुमाया जाता है। इसी क्रम में पवित्र छड़ी का आगमन जाट नगर में किया गया। उन्होंने बताया कि गोगा माढ़ी पर मेले से पहले 18 अगस्त को गोगा जी का बसेरा आयोजित किया जाएगा। वहीं, 5 सितंबर को जाहरवीर गोगा जी

सर्व धर्म संवाव की निहाल है रादौर की गोगा माढ़ी
रादौर स्थित प्राचीन गोगा माढ़ी हिंदू, सिख, मुस्लिम व इसाई समेत सर्व धर्म संवाव की निहाल है। गोगा माढ़ी पर सभी धर्मों के लोग पहुंचकर माथा टेकते हैं और अपने परिवारों की सलाहों के लिए प्रार्थना करते हैं। मेले में लोग नज्दते पूरी होने पर परिवार सहित छड़ी निशान जाहरवीर गोगा माढ़ी चढ़ाने पहुंचते हैं। छड़ी निशान श्रद्धालुओं के घर से शुरू होकर ढोल नगाड़ों के साथ जाहरवीर गोगा माढ़ी पर पहुंचता है।

की शोभायात्रा पूरे शहर में आयोजित की जाएगी। शोभायात्रा के पूर्ण होने के बाद 6 सितंबर को 8 दिवसीय मेले का शुभारंभ किया जाएगा। उन्होंने बताया कि रादौर में जाहरवीर गोगा माढ़ी पर मुगल काल से आठ दिवसीय मेले का आयोजन होता आ

रहा है। मेले से पहले पवित्र छड़ी निशान को रादौर, छोटबांस, रादौर, अमलौहा, धानपुरा व बापौली समेत इलाके के अन्य गांवों में घेर ले जाया जाएगा। जहां पर श्रद्धालु पवित्र छड़ी निशान की पूजा करेंगे।

कुशती दंगल है मेले की शान
रादौर की ऐतिहासिक गोगा माढ़ी पर आयोजित मेले में तीन दिवसीय कुशती दंगल का आयोजन किया जाता है। जो मेले की शान है। मेले में हरियाणा, पंजाब, चंडीगढ़, उत्तर प्रदेश, राजस्थान व नेपाल आदि से प्रसिद्ध पहलवान कुशती लड़ने पहुंचते हैं। मेले का ढेरल मुगलों के समय से आयोजित होता आ रहा है। जिसमें जाने माने पहलवान अपने जोर दिखते रहते हैं। पहलवानों को नगरपालिका व जनता की ओर से नगद इनाम देने की प्रथा लंबे समय से चली आ रही है।

पुलिस अधीक्षक को मांगपत्र सौंपकर गांव में बिकने वाले नशे पर लगाम लगाने की मांग

गांव में बिक रहे नशे को लेकर गांव सारण के लोगों ने सचिवालय पर किया प्रदर्शन

गांववासियों का कहना है कि गांव में बिक रहे नशे का बच्चों व युवा पीढ़ी पर बुरा असर पड़ रहा है। मंगलवार सुबह गांव सारण के लोग जिला सचिवालय पहुंचे।



यमुनानगर। जिला सचिवालय में गांव में बिक रहे नशे को लेकर प्रदर्शन करते गांववासी। फोटो: हरिभूमि

जिले के सारण के ग्रामीणों ने मंगलवार को सचिवालय पहुंचकर गांव में बिक रहे नशे को लेकर प्रदर्शन किया। इस दौरान गांववासियों ने पुलिस अधीक्षक को मांगपत्र सौंपकर नशा बेचने व खरीदने वालों को खिलाफ कार्रवाई की मांग की। गांववासियों का कहना है कि गांव में बिक रहे नशे का बच्चों व युवा पीढ़ी पर बुरा असर पड़ रहा है। मंगलवार सुबह गांव सारण के लोग जिला सचिवालय पहुंचे। जहां पर उन्होंने गांव में बिक रहे नशे को

लेकर प्रदर्शन किया। इस दौरान गांववासियों ने पुलिस अधीक्षक के नाम एक मांगपत्र सौंपा। जिसमें उन्होंने गांव में बिक रहे नशे पर लगाम लगाने की मांग की। गांववासी सरवन नाथ, ललित, संजीव, विनोद कुमार, विकास, रामेश्वर चंद व अन्य ने कहा कि उनके गांव में पिछले कुछ समय से स्मैक नशे का व्यापार घड़ल्ले से हो रहा है। इसका सबसे बुरा असर गांव की युवा पीढ़ी और बच्चों पर पड़ रहा है। दिन प्रतिदिन नशे के आदी युवा और किशोरों की संख्या बढ़ती जा रही है। जिससे उनके शारीरिक और मानसिक स्वास्थ्य पर बुरा असर हो रहा है। इसके चलते गांव का सामाजिक वातावरण भी बिगड़ता जा रहा है। उन्होंने बताया कि ग्राम पंचायत सारन की ओर से

चोरी की घटनाएं भी बढ़ रही

उन्होंने बताया कि नशे के कारण गांव में चोरी की घटनाएं भी बढ़ रही हैं। कई बार गांव के सार्वजनिक स्थलों, चौक चौराहों पर नशे में धुत युवक खड़े दिखाई देते हैं। जिससे महिलाओं और बच्चियों को आने जाने में असुविधा और असुरक्षा महसूस होती है। यह स्थिति ग्रामीण समाज के लिए अत्यंत चिंताजनक बन चुकी है। उन्होंने पुलिस अधीक्षक कमल दीप गोयल से अपील की है कि गांव में विशेष नशा विरोधी अभियान चलाया जाए और स्मैक बेचने वालों के खिलाफ कानूनी कार्रवाई की जाए।

हाल ही में नशा बेचने और खरीदने वालों के खिलाफ एक स्थानीय स्तर पर अभियान भी चलाया गया था। लेकिन इसके बावजूद भी नशा तस्करो की गतिविधियों पर पूरी तरह से रोक नहीं लग पाई। ग्रामीणों ने बताया कि स्मैक की खरीद फरोख्त अब केवल गांव तक सीमित नहीं रही बल्कि आस पास के गांवों से भी लोग यहां स्मैक लेने आने लगे हैं। जिससे समस्या और गंभीर हो गई है।

यमुनानगर-रादौर क्षतिग्रस्त मार्ग को लेकर पांच अगस्त से होगा स्थाई धरना

- भारतीय किसान यूनियन ने बैठक कर लिया निर्णय
- क्षतिग्रस्त सड़क के चलते आम जनता को असर से हो रही है परेशानी



यमुनानगर। रादौर में आयोजित बैठक में भाग लेते भारतीय किसान यूनियन के सदस्य।

भारतीय किसान यूनियन की ओर से मंगलवार को एक बैठक का आयोजन साहिल सैतिया उपाध्यक्ष के कार्यालय में किया गया। बैठक की अध्यक्षता मंडल उपाध्यक्ष महेंद्र कांबोज चमरोड़ी ने की। बैठक में ब्रॉक प्रधान अशोक डांगी भी मौजूद रहे। पत्रकारों से बातचीत करते हुए जिला अध्यक्ष सुभाष गुर्जर ने कहा कि यमुनानगर से रादौर सड़क जो एक मुख्य मार्ग है और बहुत व्यस्त रोड है, वर्णों से टूटा पड़ा है। लेकिन सोई हुई सरकार को जगाने के लिए भारतीय किसान यूनियन ने कड़ा फैसला लेते हुए 5 अगस्त को दामला में स्थाई तौर से धरना शुरू करने का निर्णय लिया। उन्होंने बताया कि गांव दामला में तो लगभग एक किलोमीटर सड़क बिल्कुल भी नहीं है। आम लोगों का पैदल चलना भी दुर्लभ हो गया है।

हर रोज किसान, मजदूर व आम लोगों के वाहन टूट जाते हैं और यहां तक की कई लोगों की जान भी जा चुकी है। लेकिन यहां से पिछले कई वर्षों से सत्ता पक्ष और विपक्ष के लोग हर रोज निकलते हैं। उन्हें आम जनता की कोई परवाह नहीं है। चुनाव के समय नए-नए चेहरे आकर यहां का प्रतिनिधित्व करते हैं। रादौर में विकास के लिए बड़ी-बड़ी बातें करते हैं। पिछले तीन साल से दामला से जो खुर्दी नहर का पुल है जो दर्जनों गांवों को इस सड़क से जोड़ता है, वह भी टूटा पड़ा हुआ है। लेकिन सरकार ने इस ओर भी कोई ध्यान नहीं दिया। इन्ही कई मुद्दों को लेकर दामला में स्थाई तौर से धरना शुरू किया जाएगा और जब तक सड़क नहीं बनेगी तब तक धरना जारी रहेगा। उन्होंने कहा कि फौरन बचने का अभी कोई प्रोजेक्ट तैयार नहीं हुआ है। फोरलेन की बात को लेकर पिछले एक वर्ष से मुख्यमंत्री भी समय-समय पर झूठ बोल रहे हैं और इस सड़क का एरिया सीएम सिटी में भी पड़ता है। सरकार को चाहिए कि इस सड़क को चौड़ी करके बीच में डिवाइडर लगवाए ताकि आम जनता को राहत मिल सके। मीके पर महेंद्र कांबोज चमरोड़ी, अशोक डांगी, कुलविंदर, विनोद डांगी, साहिल सैतिया, उदय सिंह कुजंल, पवन गोयल दामला व रोहित दामला आदि मौजूद थे।

सर्वोच्च नागरिक पुरस्कार के लिए 31 जुलाई तक करें आवेदन: गुप्ता

यमुनानगर। गणतंत्र दिवस 2026 के अवसर पर घोषित किए जाने वाले पद्म पुरस्कारों नामतः पद्म विभूषण, पद्म भूषण व पद्मश्री के लिए केंद्रीय गृह मंत्रालय की ओर से ऑनलाइन नामांकन करने के लिए आवेदन आमंत्रित किए गए हैं। जिसके लिए अंतिम तिथि 31 जुलाई निर्धारित की गई है। उक्त जानकारी उपयुक्त पार्थ गुप्ता ने अपने कार्यालय में बातचीत करते हुए दी। उपयुक्त पार्थ गुप्ता ने बताया कि सर्वोच्च नागरिक पुरस्कारों के लिए नामांकन अथवा अनुशंसा केवल राष्ट्रीय पुरस्कार पोर्टल पर ऑनलाइन ही स्वीकार की जाएगी। नामांकन करने वाले व्यक्ति एक व्याख्यात्मक प्रस्तुति पत्र (अधिकतम 800 शब्द) भी जिसमें अनुशंसित व्यक्ति की संबंधित क्षेत्रविषय में विशिष्ट और उच्च उपलब्धियों/सेवाओं का स्पष्ट उल्लेख हो प्रस्तुत किया जाए। उपयुक्त पार्थ गुप्ता ने बताया कि महिलाओं, समाज के कमजोर वर्गों, अनुसूचित जातियों और अनुसूचित जनजातियों, दिव्यांग लोगों तथा समाज की निर्यात सेवा करने वाले लोगों में से उन प्रतिभावान व्यक्तियों को पहचान हेतु मिलकर प्रस्ताव किए जाएं। निम्नकी उत्कृष्टता और उपलब्धि वास्तव में समाज की हकदार हैं। उन्होंने बताया कि पद्म पुरस्कार देश के सर्वोच्च नागरिक पुरस्कारों में से हैं। वर्ष 1954 में स्थापित इन पुरस्कारों की घोषणा हर वर्ष गणतंत्र दिवस के अवसर पर की जाती है। यह पुरस्कार कला, साहित्य और शिक्षा, खेल, चिकित्सा, सामाजिक कार्य, विज्ञान और इंजीनियरिंग, सार्वजनिक कार्य, नागरिक सेवाओं, व्यापार और उद्योग जैसे सभी क्षेत्रों विषयों में विशिष्ट और असाधारण उपलब्धियों/सेवाओं के लिए उत्कृष्ट कार्य को मान्यता प्रदान करने के लिए प्रदान किए जाते हैं। जाति, व्यवसाय, पद या लैंगिक भेदभाव के बिना सभी व्यक्ति इन पुरस्कारों के लिए पात्र हैं। इस संबंध में और अधिक विवरण पद्म पुरस्कारों के लिए ऑनलाइन राष्ट्रीय पुरस्कार पोर्टल पर पुरस्कार और पदक शीर्षक के तहत व कानून और नियम वेबसाइट पर उपलब्ध करवाई गई है।

लाखों रुपये की हेरोइन बरामद, पुलिस ने मुख्य सप्लायर को किया गिरफ्तार

यमुनानगर। जिला पुलिस की अपराध अन्वेषण शाखा वन ने गत दिनों एक व्यक्ति से लाखों रुपये की 507.3 ग्राम हेरोइन बरामद करने के मामले में मुख्य सप्लायर को गिरफ्तार करने में सफलता प्राप्त की है। पुलिस ने आरोपी को अदालत में पेश कर चार दिन के रिमांड पर ले लिया। मामले की जांच कर रहे पुलिस अपराध अन्वेषण शाखा वन के प्रभारी राजकुमार ने बताया कि गत दिनों पुलिस ने यूपी के सहारनपुर के गांव नथमलपुर निवासी शमशेर उर्फ कल्लू को 507.3 ग्राम हेरोइन के साथ गिरफ्तार किया गया था।

रादौर में मनाया गया भाजपा सांसद संजय भाटिया का जन्मदिन


रादौर। सैनी समाज रादौर की ओर से भाजपा के प्रदेश महामंत्री व करनाल लोकसभा क्षेत्र से भाजपा सांसद संजय भाटिया का 59वां जन्मदिन मनाया गया। इस अवसर पर प्रधान संदीप सैनी ने बताया कि सांसद संजय भाटिया ने अपने पहले ही लोकसभा चुनाव में इतिहास रच दिया था। यह करिश्मा इस पहिले प्रीतम मुंडे ने पिछले लोकसभा चुनाव में किया था। संजय भाटिया ने प्रदेश के 54 साल के इतिहास में सबसे बड़ी जीत दर्ज की थी। 59 वर्षीय संजय भाटिया कुरुक्षेत्र विश्वविद्यालय से ग्रेजुएट हैं। इनका जन्म हरियाणा के पानीपत जिले में हुआ है। वह मौजूदा समय में भाजपा के महामंत्री व सांसद हैं।

एमएलएन स्कूल की टीम ने जीती वॉलीबाल प्रतियोगिता

रादौर। राजकीय वरिष्ठ माध्यमिक विद्यालय जटलाना में मंगलवार को ब्लॉक स्तरीय खेलकूद प्रतियोगिता का आयोजन किया गया। प्रतियोगिता का शुभारंभ ब्लॉक के डी.ए.ए. रमेश कुमार ने किया। प्रतियोगिता में विभिन्न स्कूलों की टीमें ने बढ़ चढ़कर भाग लिया। वॉलीबाल अंडर 17 प्रतियोगिता में मुकुंद लाल नेशनल सीनियर सेकेंडरी स्कूल ने प्रथम स्थान प्राप्त किया। वहीं अंडर 14 वॉलीबाल प्रतियोगिता में द्वितीय स्थान प्राप्त कर विद्यालय व शहर का नाम रोशन किया। विद्यार्थियों ने कोच सचिन कुमार के नेतृत्व में अग्रस्थान प्राप्त करने में सक्षम रहे। विद्यालय के प्रधानाचार्य प्रमोद गोवर ने सभी को विजय प्राप्त करने पर बधाई दी व खेल के क्षेत्र में आगे बढ़ने की प्रेरणा दी।

निःशुल्क स्वास्थ्य जांच शिविर में 152 लोगों का जांचा स्वास्थ्य

रादौर। नवीन जिनदल फाउंडेशन के तत्वावधान में गांव मंडौली व कलानौर में मोबाइल मेडिकल यूनिट द्वारा निःशुल्क स्वास्थ्य जांच शिविर का आयोजन किया गया। स्वास्थ्य जांच शिविर में 152 लोगों के स्वास्थ्य की जांच की गई। शिविर का शुभारंभ सांसद नवीन जिनदल के कार्यालय प्रभारी धर्मवीर सिंह ने रिबन काटकर की। कार्यालय प्रभारी धर्मवीर सिंह ने बताया कि स्वास्थ्य जांच शिविर में 152 लोगों के स्वास्थ्य की जांच की गई। इस दौरान अधिकांश मरीज नार्मल बीमारियों से पीड़ित पाए गए। जिन्हें फाउंडेशन की ओर से निःशुल्क दवाइयां दी गईं। मौके पर दर्जन भर लोगों के रक्त एवं यूरिन के टेस्ट किए गए। सांसद नवीन जिनदल के कार्यालय प्रभारी धर्मवीर सिंह ने बताया कि नवीन जिनदल फाउंडेशन द्वारा संचालित मोबाइल मेडिकल यूनिट में एमबीबीएस डॉक्टरों द्वारा लोगों के स्वास्थ्य की जांच की गई और उन्हें निःशुल्क दवाइयां वितरित की गईं। शिविर में मेडिकल यूनिट के चिकित्सकों द्वारा बरसत के मौसम में पनपने वाली बीमारियों से बचाव की भी जानकारी दी गई। उन्होंने बताया कि सांसद नवीन जिनदल द्वारा अपने लोकसभा क्षेत्र के लोगों को ज्यादा से ज्यादा स्वास्थ्य सेवाएं उपलब्ध कराने के उद्देश्य से मोबाइल मेडिकल यूनिट की शुरुआत की हुई है। ताकि उनके कुरुक्षेत्र लोकसभा क्षेत्र के नागरिकों का स्वास्थ्य स्वस्थ रह सके। मौके पर ग्रामीणों ने मेडिकल यूनिट के चिकित्सकों का उनके स्वास्थ्य की जांच करने और निःशुल्क दवाइयां वितरित करने के लिए आभार व्यक्त किया।



यमुनानगर। गिरफ्तार किया गया मुख्य सप्लायर इकराम पुलिस हिरासत में बैठा हुआ। फोटो: हरिभूमि

कहासुनी होने पर युवक को पीटकर किया घायल

यमुनानगर। शहर की शिव कॉलोनी में कहासुनी होने पर आधा दर्जन से अधिक युवकों ने अशोक विहार कॉलोनी निवासी शरणाफत अली को पीटकर घायल कर दिया। घायल का इलाज अस्पताल में चल रहा है। पुलिस ने तीन आरोपियों को नामजद करते हुए चार अन्य के खिलाफ केस दर्ज कर कार्रवाई शुरू कर दी। अशोक विहार कॉलोनी निवासी शरणाफत अली ने गांधी नगर पुलिस थाने में दी शिकायत में बताया कि वह 28 जुलाई को दोपहर तीन बजे शहर की शिव कॉलोनी में किसी काम से गया था। वहां पर उसकी जुनेद, सुनील व टीपू के साथ किसी बात को लेकर कहासुनी हो गई थी। इसके बाद आरोपियों ने अपने चार अन्य साथियों को मौके पर बुला दिया। इसके बाद आरोपियों ने उस पर हमला कर दिया। जिससे वह घायल हो गया। शेर सुनकर जब अन्य लोग मौके पर पहुंचे तो आरोपी वहां से फरार हो गए। उसने आरोपियों के खिलाफ पुलिस में शिकायत दी। पुलिस ने मामले की जांच के बाद तीन आरोपियों को नामजद करते हुए चार अन्य के खिलाफ केस दर्ज कर कार्रवाई शुरू कर दी।

निचले इलाकों में पानी भरने से लोग हुए परेशान

बारिश ने दूसरे दिन भी जिले को किया तरबतर, जनजीवन रहा अस्त-व्यस्त

बारिश होने से जिले का तापमान घटकर पहुंचा अधिकतम 28 डिग्री सेल्सियस



यमुनानगर। बारिश से सड़कों पर भरे पानी के बीच से होकर जाते वाहन चालक। फोटो: हरिभूमि

जिले में दूसरे दिन मंगलवार को दिन भर रुक रुक कर कहीं हल्की तो कहीं तेज हुई बारिश से जनजीवन अस्त-व्यस्त रहा। नीचले इलाकों में पानी भरने से लोग परेशान रहे। हालांकि दिन भर रुक रुक कर हुई बारिश से मौसम खुशगवार बना रहा। वहीं, जिले के तापमान घटकर अधिकतम 28 डिग्री सेल्सियस पहुंच गया। जिससे लोगों को ग्रमी से राहत मिली। मंगलवार सुबह होते ही आसमान में घने बादल छा गए और और मंद मंद हवा चलने लगी। इसके कुछ देर बाद जिले में कहीं तेज तो कहीं हल्की बारिश शुरू हो गई।

आलम यह रहा कि मंगलवार को दिन भर रुक रुक कर बारिश होती रही। जिसकी वजह से गलियों व सड़कों समेत कई नीचले स्थानों पर पानी भर गया। आलम यह रहा कि शहर की कई गलियों व सड़कों पर पानी भरने से लोगों को अपने घरों से बाहर निकलना मुश्किल हो गया। वहीं, आवर्धन नहर पर चल रहे नवीनीकरण के कार्य के कारण क्षेत्र की ओर से यमुनानगर में प्रवेश करने के मार्गों पर कीचड़ जमा होने से लोगों

हथनीकुंड बैराज पर सामान्य स्तर पर बह रही यमुना नदी
मंगलवार को दिन भर रुक रुक कर बारिश होने के बावजूद हथनी कुंड बैराज पर शाम चार बजे तक कुल 21510 जलस्तर था। जो सामान्य से भी कम है। हथनीकुंड बैराज के सूखे के मुनाबिक फिलहाल हथनीकुंड बैराज पर जलस्तर सामान्य स्तर पर बह रहा है। जिससे अभी कोई खतरा की बात नहीं है। हालांकि उन्होंने आशंका जताई कि यदि पहाड़ी इलाकों में तेज बारिश हुई तो यमुना नदी का जलस्तर बढ़ सकता है।

तापमान में आई गिरावट
जिले में मंगलवार को दिन भर हुई बारिश से तापमान में गिरावट दर्ज की गई। बारिश के बाद जिले का तापमान घटकर अधिकतम 28 डिग्री सेल्सियस व न्यूनतम 21 डिग्री सेल्सियस रह गया।

संकीर्तन कार्यक्रम में भजनो पर झूमी महिलाएं
रादौर। जीयो गीता परिवार व श्री राधा कृष्ण महिला संकीर्तन के तत्वावधान में रादौर के त्रिवेणी गार्डन में सावन माह के अवसर पर महिला संकीर्तन कार्यक्रम का आयोजन किया गया। कार्यक्रम का शुभारंभ जीयो गीता परिवार की संचालक अनिता झाव ने किया। महिला संकीर्तन कार्यक्रम में महिलाओं ने सावन माह को लेकर पंजाबी व हरियाणवी मजनों पर झूमकर शुरू आरंभ किया। इस दौरान महिलाओं ने सावन के मजनों पर कृत्य भी किया और सभी को मंत्रमुग्ध कर दिया। मौके पर जीयो गीता परिवार की संचालक अनिता झाव ने बताया कि सावन माह में प्रकृति अपनी सुंदरता बिखेरती है। सावन माह के आने का सभी वर्ष भर इंतजार करते हैं। क्योंकि सावन माह में प्रकृति का आकर्षक छटा सभी को मंत्रमुग्ध करता है। मौके पर शोभिका, कमलेश चौधरी, बाबली, भूमिका, नीना, नेहा, निवेदिता, परमजीत, मन्ना भनी, पल्लवी, मीनाक्षी, चंचल, मीनू कांबोज, रिचु गोयल, मुकेश कांबोज, सुवीता सचदेवा व शालिनी आदि मौजूद रहे।

खबर संक्षेप



बराड़ा। कैप में बच्चों के दांतों की जांच करते डॉक्टर व मौजूद क्लब सदस्य।

400 छात्रों के दांतों की बीमारियों का किया उपचार बराड़ा।

रोटरी क्लब द्वारा मानव स्वास्थ्य के प्रति अपनी सामाजिक प्रतिबद्धता को निभाते हुए आर्य पब्लिक स्कूल में एक दिवसीय दंत चिकित्सा शिविर का आयोजन किया गया। इस शिविर में चिकित्सकों की टीम ने विद्यालय के 400 से अधिक बच्चों के दांतों की जांच की शिविर में डॉक्टर सुप्रींदर कौर और डॉक्टर आरती की टीम ने बच्चों के मौखिक स्वास्थ्य की गहन जांच की। उन्हें दांतों की सफाई तथा दंत रोगों से बचाव के लिए जरूरी उपाय भी बताए।

युवक को बाइक सहित किया काबू

अंबाला। थाना नारायणगढ़ के हरियाली ढाबा के पास से पुलिस ने बिना नंबर प्लेट की चोरी की गई मोटरसाइकिल के मामले में आरोपी समीर को गिरफ्तार किया है। सीआई-नारायणगढ़ के पुलिस दल को सूचना मिली थी कि आरोपी बिना नंबर प्लेट की मोटरसाइकिल पर सवार होकर हरियाली ढाबा के पास से गुजरेगा। पुलिस ने सूचना उपरांत नाकाबंदी कर आरोपी मोटरसाइकिल चालक को काबू किया। जांच के दौरान आरोपी बाइक की आरसी से जुड़ा कोई दस्तावेज प्रस्तुत नहीं कर पाया। इसी आधार पर उसके के खिलाफ केस दर्ज किया गया।

स्नेचिंग के मामले में आरोपी गिरफ्तार

अंबाला। थाना पड़ाव में दर्ज स्नेचिंग के मामले में पुलिस ने आरोपी सुमित कुमार को गिरफ्तार किया है। शिकायतकर्ता ललन कुमार ने 28 जुलाई 2025 को शिकायत दर्ज करवाई थी कि गांव मोहड़ा के पास से मोटरसाइकिल सवार आरोपी ने उससे मोबाइल छीन लिया है। इस शिकायत पर पुलिस ने मामला दर्ज किया था।

चोरी के मामले में आरोपी गिरफ्तार

अंबाला। थाना बलदेव नगर में दर्ज सरिया चोरी करने के मामले में पुलिस ने आरोपी सोहन लाल को गिरफ्तार किया है। दिल्ली के रहने वाले विनोद कुमार ने 28 जुलाई 2025 को शिकायत दर्ज करवाई थी कि कंपनी की साइट यूनिट में अंबाला सेक्टर-16 नजदीक राधा स्वामी सतसंग मनमोहन नगर से सरिया चोरी किया है। इस शिकायत पर पुलिस ने मामला दर्ज किया था।

स्कूल में मनाया गया टाइगर डे

अंबाला। अंबाला शहर के पुलिस डीएवी पब्लिक स्कूल के नर्सरी विंग में इंटरनेशनल टाइगर डे मनाया गया। इंटरनेशनल टाइगर डे मनाया गया। हर साल 29 जुलाई को यह डे मनाया जाता है। इसका उद्देश्य है कि विश्व में जो टाइगर की प्रजाति विलुप्त हो रही है उसको कैसे बचाया जाए। इस कार्यक्रम को रोचक बनाने के लिए बच्चों के लिए ग्रीन कलर के टुपड़ों का प्रयोग करके टाइगर बनाई गई।

सरदार अमरजीत सिंह कोहली की पुण्यतिथि पर आयोजित होंगे निःशुल्क त्वचा रोग शिविर

प्रसिद्ध त्वचा रोग विशेषज्ञ डाक्टर मनदीप सिंह कोहली मरीजों को त्वचा रोग एवं बालों से जुड़ी बीमारियों के बारे में निःशुल्क परामर्श देंगे

हरिभूमि न्यूज अंबाला

प्रसिद्ध त्वचा रोग विशेषज्ञ डाक्टर मनदीप सिंह कोहली की ओर से 2 अगस्त और 3 अगस्त को लगातार दो दिन निःशुल्क त्वचा रोग शिविर का आयोजन किया जाएगा। अंबाला शहर व अंबाला छावनी में आयोजित होने वाले इस शिविर में मरीजों को त्वचा के साथ-साथ बालों से जुड़ी बीमारियों के बारे में परामर्श देंगे। डाक्टर मनदीप सिंह कोहली ने बताया

कि इन शिविरों का आयोजन उनके पिता स्वर्गीय अमरजीत सिंह कोहली की पुण्यतिथि पर आयोजित किए जा रहे हैं। उन्होंने बताया कि 2 अगस्त दिन शनिवार को निःशुल्क त्वचा रोग शिविर अंबाला कैन्ट के डीसी रोड 746 स्थित कोहली स्किन केयर सेंटर पर दोपहर 3.00 बजे से शाम 7.00 बजे तक आयोजित किया जाएगा। जबकि 3 अगस्त दिन रविवार सुबह 9.30 बजे से दोपहर 1.00 बजे तक शिविर का आयोजन अंबाला शहर में अंबाला क्लब के सामने इंडो के पास अमृत नगर में क्लिनिक में होगा। उन्होंने बताया कि मानवता को समर्पित इन शिविरों के जरिए वे त्वचा व बालों की विभिन्न बीमारियों से जुड़ा रहे मरीजों को राहत देने का प्रयास करेंगे।

खिलाड़ियों को अब मिलेगी शानदार सुविधा राजीव गांधी खेल स्टेडियम में 7 करोड़ से बनेगा सिंथेटिक ट्रैक



■ पूर्व राज्यमंत्री असीम गोयल बोले सीएम नायब सैनी ने अंबाला शहर विस के विकास के लिए 456 करोड़ की योजनाओं का खोला पिटारा

हरिभूमि न्यूज अंबाला

तीज उत्सव पर सीएम नायब सैनी की ओर से अंबाला शहर विधानसभा के विकास के लिए मिली सौगात पर पूर्व मंत्री असीम गोयल ने उनका आभार जताया है। गोयल ने बताया कि सीएम ने

उनके आग्रह पर अंबाला शहर के विकास के लिए लगभग 456 करोड़ रुपये विकास योजनाओं का उद्घाटन व शिलान्यास किया। पूर्व मंत्री असीम गोयल ने कहा कि सीएम नरेंद्र मोदी के विकसित भारत के संकल्प की तरह ही मुख्यमंत्री विकसित हरियाणा का संकल्प लेकर दिन रात कार्य कर रहे हैं। उन्होंने कहा कि अंबाला शहर के साथ मुख्यमंत्री नायब सैनी का पुराना रिश्ता है। यहां की एक एक गली से वे वाकिफ हैं। यहां की जनता और जरूरतों को

भी सीएम अच्छे से जानते हैं। ऐसे में शहर विधानसभा के लिए की गई सैकड़ों करोड़ रुपये की घोषणाओं के लिए पूरा क्षेत्र अंबाला के बेटे का हृदय की गहराइयों से आभार व्यक्त कर रहा है। उन्होंने कहा कि मुख्यमंत्री नायब सैनी के नेतृत्व में पूरा प्रदेश विकास के पथ पर तेजी के साथ आगे बढ़ रहा है। पूर्व राज्य मंत्री की मांग पर मुख्यमंत्री ने न सिर्फ शहरी क्षेत्र बल्कि ग्रामीण आंचल के लिए भी दिल खोलकर घोषणाएं की।

ये होंगे विकास कार्य

सीएम ने अंबाला शहर विधानसभा क्षेत्र में सेक्टर 10 राजीव गांधी खेल परिसर में सिंथेटिक ट्रैक (अनुमानित लागत लगभग 7 करोड़), शहर के सेक्टर 23 में नए फायर स्टेशन का निर्माण (अनुमानित लागत लगभग 5 करोड़), नगल पीएचसी में नया ब्लॉक बनाने के लिए 4 करोड़, डॉक्टरों के आवास के लिए 20 करोड़ रुपये, सेक्टर 24 में 9 एमएलडी का वाटर ट्रीटमेंट प्लांट लगाने के लिए 40 करोड़, नव्यौला माइजर का सुदृढ़ीकरण 2 करोड़, अंबाला शहर ड्रैन मजमोहन नगर के हिस्से को पक्का करने के लिए 10 करोड़, एसवाईएल की रिपेयर के लिए 60 करोड़, मॉडल टाउन ड्रेन को पक्का करने के लिए 35 करोड़, गांव कांवाला में 2 एमएलडी के एसटीपी के लिए 1 करोड़ 61 लाख, उपायुक्त कार्यालय में जलभराव की समस्या से निजात के लिए स्टॉर्म वाटर डिस्पोजल निर्माण के लिए 1 करोड़ 50 लाख, जल वितरण योजना विस्तारोत्करण के लिए 145 करोड़, ओल्ड दिल्ली रोड नाले को पक्का करने के लिए 12 करोड़, पीडब्ल्यूडी विभाग की 91.45 किलोमीटर की 56 सड़कों की रिपेयर, 53 अन्य सड़कों के नवीनीकरण लिए 45 करोड़ 25 लाख 6 सड़कों की स्पेशल रिपेयर के लिए 11 करोड़ 1 लाख, मटेहडी शेखा से नव्यौला रोड को चौड़ा करने के लिए 42 करोड़, ओल्ड एनएच 65 की सड़क के कुछ किलोमीटर के हिस्से के सुदृढ़ीकरण के लिए 8 करोड़ व शहर विधानसभा के गांवों के विकास के लिए अतिरिक्त 5 करोड़ रुपये देने की घोषणा की। इसके अलावा शहर की मोटर मार्केट को मुक्ति की उपलब्धता के अनुसार शिफ्ट करने और धूलकोट परिसर में कर्मचारियों के लिए आवासीय क्वार्टरों का निर्माण मुक्ति की उपलब्धता के अनुसार किए जाने को भी मुख्यमंत्री ने मंजूरी दी।

डेढ़ घंटे की बरसात में पानी पानी हुआ अंबाला छावनी



अंबाला। बरसात की वजह से एक रिहायशी कॉलोनी में जमा पानी का दृश्य।

- नगर परिषद के दावों की पोल खुली
- निचली कॉलोनियों में जलभराव होने से लोगों को भारी दिक्कतों का करना पड़ा सामना

हरिभूमि न्यूज अंबाला

महज डेढ़ घंटे की बरसात ने एक बार फिर नगर परिषद के दावों की पोल खोल कर रख दी। बरसात की वजह से मंगलवार को अंबाला छावनी की ज्यादातर रिहायशी कॉलोनियों में जलभराव हो गया। इसकी वजह से राहगीरों को बेहद दिक्कतें हुईं। जलभराव की परवाह किए बिना ही लोग पानी से होकर गुजरते रहे। सबसे बड़ी परेशानी निचले क्षेत्र के लोगों को झेलनी पड़ी, जहां एक से दो फुट तक पानी भर गया। बारिश के कारण सड़कों पर भी जाम की स्थिति रही। अंबाला-साहा हाईवे की सर्विस लेन भी जलमग्न हो गई, जबकि सुभाष पार्क के सामने की सड़कों पर भी

जलभराव हो गया। इसके अलावा महेशनगर थाना, पंजाबी बाग, पालम विहार, एकता विहार, गोविंद नगर, हाउसिंग बोर्ड कॉलोनी सहित दर्जनों ऐसे क्षेत्र थे, जहां पानी के कारण स्थानीय लोगों को परेशानी का सामना करना पड़ा। हालांकि बारिश रुकते ही नगर परिषद के सफाई कर्मचारी नालियों को साफ करने में जुट गए थे। इससे पहले सुबह घने बादल छाने से मौसम सुहावना हो गया था। बावजूद छाने से ठंडी हवा चलने से एसी व कूलर भी बंद हो गए। सुबह 9 बजे बारिश शुरू हुई। करीब आधे घंटे तक बारिश होने से मौसम में ठंडक आ गई। बारिश होने से तापमान में भी गिरावट दर्ज की गई। जिले में सुबह साढ़े आठ बजे तक 4.1 मिलीमीटर बारिश रिकॉर्ड की गई। बारिश होने से लोगों को अपने कार्यों के लिए जाने में भी दिक्कत आई। मौसम विभाग के अनुसार 31 जुलाई तक निरंतर बारिश होने के आसार हैं।

प्राकृतिक तरीके से कई बीमारियों का चिकित्सकों ने किया उपचार

■ एमडीएसडी कॉलेज में श्री सनातन धर्म आरोग्य केंद्र की ओर से चिकित्सा शिविर का हुआ आयोजन

हरिभूमि न्यूज अंबाला

अंबाला शहर के एमडीएसडी कॉलेज में रेडक्रॉस और रेड रिबन क्लब के द्वारा श्री सनातन धर्म आरोग्य केंद्र की ओर से और एसएम वक्ता जीवन जागृति ट्रस्ट के सहयोग से प्राकृतिक चिकित्सा निशुल्क शिविर का आयोजन किया गया। इस शिविर में पैरालाइसिस, सर्वाइकल, कमर दर्द, घुटनों एवं नसों में दर्द और सभी बीमारियों का इलाज किया गया। यह शिविर का



आयोजन प्रांत 8 बजे से दोपहर 2 बजे तक किया गया। डॉ. हरिंदर पाल सिंह ने इस निशुल्क शिविर में अपनी सेवाएं प्रदान कीं। इस शिविर में लगभग 100 लोगों ने सेवाएं लीं। शिविर कॉलेज के प्रधान अरविंद अग्रवाल जी और कोषाध्यक्ष अनित बिंदल के अथक प्रयासों द्वारा लगाया गया। कॉलेज मैनेजमेंट के

एचटैट में 12 हजार से ज्यादा परीक्षार्थी लेंगे हिस्सेदारी

■ जिला परिषद के सीईओ ने अधिकारियों को दिए जरूरी निर्देश, कहा नकल रहित पारदर्शी तरीके से परीक्षा होनी चाहिए आयोजित

हरिभूमि न्यूज अंबाला

सीईओ जिला परिषद गगनदीप सिंह ने बताया कि हरियाणा विद्यालय शिक्षा बोर्ड द्वारा हरियाणा अध्यापक पात्रता परीक्षा (लेवल-1, 2 व 3) का आयोजन 30 को होगा। 30 को होने वाले इस परीक्षा के लिए 12 व 31 जुलाई के लिए 20 परीक्षा केंद्र बनाए गए हैं। इस परीक्षा में 12118 परीक्षार्थी हिस्सेदारी करेंगे। सीईओ मंगलवार को एसडीएम कार्यालय के प्रथम तल पर स्थित एनआईसी के सभागार में ड्यूटी मजिस्ट्रेट व सेंटर अधीक्षकों के साथ परीक्षा के



अंबाला। परीक्षा को लेकर तैयारियों की समीक्षा करते सीईओ गगनदीप सिंह।

दृष्टिकोण की गई तैयारियों की समीक्षा कर रहे थे। इस मौके पर उनके साथ एसडीएम दर्शन कुमार, एसडीएम विनेश कुमार, नगराधीश अभिषेक गर्ग के साथ-साथ हरियाणा विद्यालय शिक्षा बोर्ड से अधीक्षक अशोक कुमार, सहायक अधीक्षक राकेश कुमार व अन्य अधिकारी भी मौजूद रहे। सीईओ ने हरियाणा विद्यालय शिक्षा बोर्ड द्वारा परीक्षा को नकल रहित व पारदर्शी तरीके से

30 जुलाई को हरियाणा अध्यापक पात्रता परीक्षा लेवल-3 दोपहर बाद सांय 3 बजे से 5.30 बजे तक आयोजित होगी। इस परीक्षा के लिए 12 परीक्षा केंद्र बनाए गए हैं। इसमें 3708 परीक्षार्थी हिस्सेदारी करेंगे। उन्होंने बताया कि 31 जुलाई को लेवल-2 के तहत प्रातः 10 से दोपहर 12.30 बजे तक परीक्षा आयोजित होगी। इस परीक्षा के लिए 20 सेंटर बनाए गए हैं जिनमें 6106 परीक्षार्थी परीक्षा देने के लिए पहुंचेंगे। उन्होंने बताया कि इसी दिन यानी 31 जुलाई को लेवल-1 के तहत परीक्षा का आयोजन होगा। यह परीक्षा दोपहर बाद 3 बजे से 5.30 बजे तक आयोजित होगी। इस परीक्षा के लिए 8 परीक्षा केंद्र बनाए गए हैं जिनमें 2304 परीक्षार्थी पहुंचेंगे।

कारगिल विजय दिवस पर छात्रों ने शहीद सैनिकों को किया नमन

■ डीएवी सीनियर सैकेंडरी स्कूल में आयोजित हुआ भव्य कार्यक्रम, शहीदों की विधवाओं के समर्पण को भी किया गया याद

हरिभूमि न्यूज अंबाला

अंबाला शहर के डीएवी सीनियर सैकेंडरी पब्लिक स्कूल में मंगलवार को कारगिल विजय दिवस अत्यंत श्रद्धा, सम्मान और देशभक्ति के साथ मनाया गया। यह कार्यक्रम हिंदी विभाग के सौजन्य से आयोजित किया गया। 26 जुलाई को विद्यालय परीक्षा केंद्र घोषित होने के कारण अवकाश रहा था। कार्यक्रम की शुरुआत में मोमबत्तियां जलाकर वीर शहीदों को श्रद्धांजलि अर्पित करके की गई। इसके उपरांत विद्यार्थियों ने



अंबाला। कारगिल विजय दिवस पर एकजुट छात्र व शिक्षक।

देशभक्ति कविताएं, प्रेरणादायक प्रसंग, वीरगाथाएं तथा वन एकट प्ले के माध्यम से कारगिल युद्ध के अमर शहीदों की शौर्यगाथा को सजीव रूप में प्रस्तुत किया। उनके बलिदान, पराक्रम और अनुशासन से ओतप्रोत प्रस्तुतियों ने सभी उपस्थितों के हृदय को गहराई से स्पर्श किया। इस आयोजन को विशेष रूप से सफल बनाने में हिंदी

तालियों ने सहा। इस अवसर पर प्राचार्य डॉ. राधा रमन सूरी ने विद्यार्थियों को संबोधित करते हुए कहा कि 'कारगिल विजय केवल एक युद्ध की जीत नहीं, बल्कि भारतीय सेना की अदम्य वीरता, अटूट संकल्प और मातृभूमि के प्रति असीम समर्पण का प्रतीक है। हमें अपने सैनिकों के बलिदान से प्रेरणा लेते हुए न केवल अपने कर्तव्यों का ईमानदारी से निर्वहन करना चाहिए बल्कि देश सेवा की भावना को जीवन का ध्येय बनाना चाहिए। उन्होंने विद्यार्थियों को भारतीय सेना, नौसेना, वायुसेना तथा सशस्त्र सेवाओं में सम्मिलित होकर देश सेवा हेतु प्रेरित किया और ऐसे कार्यक्रमों के माध्यम से राष्ट्रीय चेतना को जागृत करने की आवश्यकता पर बल दिया।

लोकगीतों पर जमकर थिरकी छात्राएं

■ हरियाली तीज पर दी शानदार प्रस्तुतियां

हरिभूमि न्यूज अंबाला

संत मोहन सिंह खालसा लबाना गर्ल्स कॉलेज में हरियाली तीज का पर्व पारंपरिक उल्लास और सांस्कृतिक समृद्धि के साथ मनाया गया। इस भव्य आयोजन का नेतृत्व कॉलेज की प्राचार्य डॉ. दलजीत कौर विर्क ने किया जबकि कार्यक्रम की संयोजक डॉ. नवनीत कौर और सदस्य डॉ. सीमा सैनी रहीं। प्राचार्य डॉ. दलजीत कौर विर्क ने कहा कि हरियाली तीज का धार्मिक और सांस्कृतिक दृष्टिकोण से विशेष महत्व है। यह पर्व भगवान शिव और माता पार्वती के पुनर्मिलन का प्रतीक माना जाता है। डॉ.



बराड़ा। प्रतियोगिता में हिस्सा लेने वाली छात्राएं व उपस्थित स्टाफ।

नवनीत कौर ने इसे प्रकृति के नवजीवन और हरियाली के उत्सव के रूप में भी रेखांकित किया। कार्यक्रम के दौरान छात्राओं ने पारंपरिक परिधानों में रंगारंग सांस्कृतिक प्रस्तुतियां दीं। लोकगीतों, नृत्य और झूले जैसे परंपरागत कार्यक्रमों ने सभी को मंत्रमुग्ध कर दिया। डॉ. सुष्मा के निदेशन में कॉस्मेटोलॉजी विभाग की

छात्राओं ने मेहंदी प्रतियोगिता में हिस्सा लिया। मेहंदी प्रतियोगिता में सािनया परवीन ने प्रथम स्थान प्राप्त किया, जबकि मुस्कान द्वितीय और तान्या तृतीय स्थान पर रहीं। विजेताओं को ट्रॉफी और प्रमाण पत्र देकर सम्मानित किया गया। इस अवसर पर सेवानिवृत्त प्रोफेसर्स को मुख्य अतिथि के रूप में आमंत्रित किया गया।

लोटे में नमक डालकर नशा न करने की ली शपथ स्लम बस्तियों में चलाया नशे के खिलाफ जागरूकता अभियान

■ हरियाणा नारकोटिक्स कंट्रोल ब्यूरो के जागरूकता कार्यक्रम एवं पुनर्वास प्रभारी उप निरीक्षक डॉ. अशोक कुमार वर्मा बोले पुलिस कर रही है नशा तस्करो के खिलाफ कड़ी कार्रवाई

हरिभूमि न्यूज अंबाला

हरियाणा राज्य नारकोटिक्स कंट्रोल ब्यूरो की ओर से नशे के विरुद्ध चलाए जा रहे जागरूकता अभियान के दौरान मंगलवार को अंबाला छावनी की खटीक मंडी और बाल्मीकि बस्ती तथा अंबाला शहर की डेहा बस्ती विशेष कार्यक्रम

की उपस्थिति में खटीक मंडी और बाल्मीकि बस्ती लोगों को एकत्रित किया गया। तीसरे स्थान पर शहर में स्थित देहा बस्ती में भी लोगों को एकत्रित कर नशे के खिलाफ जागरूक किया गया। तीनों स्थानों पर मुख्यालय से आए जागरूकता कार्यक्रम एवं पुनर्वास प्रभारी उप निरीक्षक डॉ. अशोक कुमार वर्मा ने बताया कि ये बस्तियां हॉट स्पॉट के रूप में चिह्नित हैं। नशा का व्यापार कतई स्वीकार नहीं होगा। लोगों को अपनी सोच बदलने के लिए प्रोत्साहित किया जा रहा है। इसीलिए इस बस्ती में आकर लोगों को समझाने का



अंबाला। लोटे में नमक डालकर नशा न करने का संकल्प लेते लोग।

आयोजित किए गए। ब्यूरो के जागरूकता कार्यक्रम एवं पुनर्वास प्रभारी उप निरीक्षक डॉ. अशोक कुमार वर्मा के नेतृत्व में उप

निरीक्षक संदीप कुमार और सहायक उप निरीक्षक फूल कुमार ने भी कार्यक्रम में हिस्सेदारी की। खटीक मंडी धर्मशाला प्रधान श्रवण कुमार

कार्य किया गया। उन्होंने कहा कि नशा न केवल मनुष्य के शरीर के लिए हानिकारक है अपितु मस्तिष्क के लिए घातक है। नशा बेचकर रुपया कमाना न केवल पाप है अपितु ऐसे व्यक्ति अपने परिवार को विष पान करा रहे हैं। नारकोटिक्स एक्ट के अंतर्गत प्रतिबंधित मादक पदार्थ और औषधियां रखना सेवन करना क्रय विक्रय करना अपराध है। ये अपराध न केवल दंडनीय हैं अपितु बहिष्कृत भी हैं। उन्होंने बताया कि ब्यूरो द्वारा वर्ष 2023 में 3823 अभियोग अंकित कर 5930 अपराधियों को सलाखों के पीछे भेजा जा चुका है। जबकि वर्ष

2024 में 3330 अभियोगों में 5328 नशा तस्करो को सलाखों का मार्ग दिखाया गया है। इस वर्ष जनवरी से जून तक 1858 अभियोग अंकित करके 3051 अपराधियों को कारागार तक पहुंचाया गया है। इस वर्ष नशा तस्करी में सलित 87 लाख की संपत्ति जब्त की गयी है। कार्यक्रम में विशेष रूप से नमक लोटा अभियान चलाया गया जिसमें लोगों ने स्वच्छा से लोटे में नमक डालकर किसी प्रकार का नशा न करने और न बेचने की शपथ ली। वर्मा ने साइकिल के साधन का प्रयोग करते हुए कुक्षेत्र से अंबाला पहुंचे हुए थे।